



# వార్షికి రామాయణం

## అయోధ్యకాండ

69. ఏకోనసప్తతితమః సర్గః - భరతదుఃస్వప్నః



|| భరతదుఃస్వప్నః ||

యామేవ రాత్రిం తే దూతాః ప్రవిశంతి స్వ తాం పులిమ్ |  
భరతేనాపి తాం రాత్రిం స్వప్నా దృష్టోఽయమప్రియః || 1 ||

వృష్టామేవ తు తాం రాత్రిం దృష్ట్వా తం స్వప్నమప్రియమ్ |  
పుత్రః రాజాధిరాజస్య సుభృశం పర్యతప్యత || 2 ||

తప్యమానం సమాజ్ఞాయ వయస్యాః ప్రియవాదినః |  
ఆయాసం హి వినేష్యంతః సభాయాం చక్రిరే కథాః || 3 ||

వాదయంతి తథా శాంతిం లాసయంత్యపి చాపరే |  
నాటకాన్యపరే ప్రాహుర్ధాస్యాని వివిధాని చ || 4 ||

స తైః మహాత్మా భరతః సఖిభిః ప్రియవాదిభిః |  
గోష్ఠీ హాస్యాని కుర్వద్భిర్న ప్రాహృష్యత రాఘవః || 5 ||

తమబ్రవీత్ప్రియసఖో భరతం సఖిభిర్వృతమ్ |  
సుహృద్భిః పర్యుపాసీనః కిం సఖే నానుమోదసే || 6 ||

ఏవం బ్రువాణం సుహృదం భరతః ప్రత్యువాచ హా |  
శృణు త్వం యన్నిమిత్తం మే దైన్యమేతదుపాగతమ్ || 7 ||

స్వప్నే పితరమద్రాక్షం మలినం ముక్తమూర్ధజమ్ |  
పతంతమద్రిశిఖరాత్ కలుషే గోమయేపూదే || 8 ||

ప్లవమానశ్చ మే దృష్టః స తస్మిన్ గోమయపూదే |  
పిబన్నంజలినా తైలం హసన్నపి ముహుర్ముహుః || 9 ||

తతస్తిలౌదనం భుక్త్వా పునః పునరథః శిరాః |  
త్రైనేనాభ్యక్త సర్వాంగస్తైలమేవావగాహత || 10 ||

స్వప్నేఽపి సాగరం శుష్కం చంద్రం చ పతితం భువి |  
ఉపరుద్ధాం చ జగతీం తమసేవ సమావృతమ్ || 11 ||

ఔపవాహ్యస్య నాగస్య విషాణం శకలీకృతమ్ |  
సహసా చాపి సంశాంతం జ్వలితం జాతవేదసమ్ || 12 ||

అవతీర్ణాం చ వృథివీం శుష్కాంశ్చ వివిధాన్ ద్రుమాన్ |  
అహం పశ్యామి విధ్వస్తాన్ సధూమాంశ్చాపి పర్యతాన్ || 13 ||



# వాల్మీకి రామాయణం

## అయోధ్యకాండ

69. ఏకోనసప్తతితమః సర్గః - భరతదుఃస్వప్నః



పీఠే కారాయసే చైనం నిషణ్ణం కృష్ణవాససమ్ |  
ప్రహసంతి స్వ రాజానం ప్రమదాః కృష్ణపింగలాః || 14 ||

త్వరమాణశ్చ ధర్మాత్మా రక్తమాల్యానులేపనః |  
రథేన ఖరయుక్తేన ప్రయాతో దక్షిణాముఖః || 15 ||

ప్రహసంతీవ రాజానం ప్రమదా రక్తవాసినీ |  
ప్రకర్షంతీ మయా దృష్టా రాక్షసీ వికృతాననా || 16 ||

ఏవమేతన్తయా దృష్టమిమాం రాత్రిం భయావహామ్ |  
అహం రామోఽథవా రాజా లక్ష్మణో వా మరిష్యతి || 17 ||

నరః యానేన యః స్వప్నే ఖరయుక్తేన యాతి హి |  
అచిరాత్తస్య ధూమార్గం చితాయాం సంప్రదృశ్యతే || 18 ||

ఏతన్నిమిత్తం దీనోఽహం తన్నవః ప్రతిపూజయే |  
శుష్యతీవ చ మే కంఠో న స్వస్థమివ మే మనః || 19 ||

న పశ్యామి భయస్థానం భయం చైవోపధారయే |  
భ్రష్టశ్చ స్వరయోగో మే ఛాయా చోపహతా మమ || 20 ||

జుగుప్సన్నివ చాత్మానం న చ పశ్యామి కారణమ్ |  
ఇమాం హి దుఃస్వప్న గతిం నిశామ్య తా మ్అనేక రూపామవితర్కితాం పురా |  
భయం మహత్తద్భదయాన్న యాతి మే విచింత్య రాజానమచింత్య దర్శనమ్ || 21 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే అయోధ్యాకాండే  
ఏకోనసప్తతితమః సర్గః || 69 ||

